

साईं अमड़ि आनंद सां घुमनि था गुलज़ार में।
 मिठिड़ा बोलिनि बोलड़ा हर्ष भरी हुबकार में॥
 रहनि सदां रस रंग में करनि कलोल सुख भरिया।
 तुरहा तारीनि गुलनि जा श्रीयमुना जी जलधार में॥
 सुन्दर हीरिड़ी थी लगे पनिड़ा वणनि जा लुढ़नि।
 बूंद पवे बरिसात जी वृन्दा विपिन बहार में॥
 कदहीं कदमनि छांव में नाच मोरनि जा दिसनि।
 कदहीं मगनु थियनि महिबत भरिया पखियुनि जी ललकार में॥
 साईं अमड़ि जी आजियां पृथ्वी अ कई प्यार सां।
 गाहनि जा ग़ालीचड़ा विछाया वणकार में॥
 दियनि वाधायूं वण वलियूं हर हर निहारे हर्ष सां।
 बन देवियुनि झूलो रचियो सुन्दर कदम डार में॥
 श्रीमैथिलि चंद्र मालिक खे गढ़िजी झुलाईनि बई जेदियूं।
 आशीश आर्यलि अमड़ि जी ग़ाईनि राग़ मल्हार में॥
 परियां वणनि जी ओट में श्रीराम लखणु रस सां दिसनि।
 साईं अमड़ि सौभाग्य खे साराहीनि मधुर उचार में॥
 दिसु लखण कींअ लादुलियूं लाढ़ लढ़ाइनि प्रीति सां।
 पूतो अथनि प्राणनि खे श्री पार्थिवि चंद्र जे प्यार में॥
 दर्शनु श्रीमैथिलि जो करे श्रीराघवु रसिड़े में भिनो।

आया उमंग सां ओरिते मगनु हर्ष अपार में॥

नैन प्यालनि सां पियनि मधुर रूप जी वारुणी।

प्राण प्यासा 'पिउ' 'पिउ' चवनि खुशियुनि जे त खुमार में॥

अची उमंग सां लादियो झूलिड़ो हिये जे हार जो।

झूले सां जानिबु पाण बि झूले प्रेम जी पावन ढार में॥

अंग सुगंधि सुहाग जी स्वामिणि सुजाती तंहि घड़ी।

निहारे नृमल नाथ खे रहिया न तन सम्भार में॥

उमंग सां आर्यलि अमड़ि झूलिड़े तां टपिड़ो दिनो।

प्राण नाथ खे प्यार सां चया वचन वीणा झंकार में॥

प्राण वल्लभ प्रीतम पिया थियो झूले ते ब्राजमान।

आउं झुलायां लादुला गाए रसीली तार में॥

परस्पर युगल धणी लोढ़ण जी लालसा करनि।

हुबिड़ी अ सां हथिड़ा वठीं मनाईनि मिठी गुफतार में॥

तदहीं गरीबि श्रीखण्डि गद् गद् थी हथ जोड़े वेनती कई।

युगल मिली झूले झूलो इहा अरीजी सरकार में॥

सिकिड़ी सहिचरि जी दिसी प्रसन्न थिया प्रीतम प्रिया।

झूलनि गलि बहियां देई रस भरी रफतार में॥

ओ मिठी श्रीखण्डि अमीं तवहां सुहागु भागु काइमु सदा।

गरीबि सां गदिजी रहीं मगनु युगल बहार में॥